

# سائنس و جدید اقصیٰ



کرزی مکتبہ جماعہ اسلامیہ ہندوستانی



# ساخته مسجداً قصی

سید ابوالاعلیٰ مودودی

مرکزی مکتبہ جماعت اسلامی ہند دہلی ۶

بارِ اول — فروری — ۱۹۷۰ء

بارِ دوم — اگست — ۱۹۷۰ء

تعداد — ۵۰۰۰

قیمت : ۵۰ روپے

ناشر

مرکزی مکتبہ جماعت اسلامی ہند دہلی ۶

مطبوعہ : امپریل پریس دہلی ۶

# سائنس مسجد اقصیٰ

مسجد اقصیٰ میں آتش زنی کی دہخراش خبر ہر مسلمان کے قلب و روح

پر بجلی بن کے گری ہے اور ساری دنیا کے مسلمان اس پر تڑپ اٹھے ہیں۔ اس

وقت بار بار لوگوں کے ذہن میں یہ سوال ایک طوفان کی طرح اٹھ رہا ہے

کہ آخر اس مصیبت کا علاج کیا ہے ؟ یہ ہماری تاریخ کے نازک ترین لمحات

میں سے ایک لمحہ ہے۔ ہماری بدقسمتی ہے کہ یہ منحوس لمحہ ہماری زندگی میں

پیش آیا۔ ستر پچتر کروڑ مسلمان دنیا میں موجود ہیں، اور کچھ بھی یہودیوں کی

یہ ہمت ہوئی کہ ہماری تین مقدس ترین مسجدوں میں سے ایک کو آگ لگا دیں۔

اُس مسجد کو بھونک ڈالیں جسے اسلام میں قبلہ اول ہونے کا شرف حاصل

ہے، جس کی طرف رخ کر کے رسول اللہ صلی اللہ علیہ وسلم نے ساڑھے چودہ

برس تک نماز پڑھی ہے۔ اور جس سے حضور معراج پر تشریف لے گئے تھے۔

اس سے بڑی مصیبت امت مسلمہ کے لیے اور کیا ہو سکتی ہے۔ جس مسلمان



کے دل میں دین کی ادنیٰ رمت بھی باقی ہے وہ سوچ رہا ہے کہ یہاں تک نوبت پہنچ جانے کے بعد بھی اگر ہم نے کچھ نہ کیا تو دنیا میں اس امت کی کیا آبرو باقی رہ جائے گی اور اس کے بعد ہمیں نہ معلوم اور کیسی ذلتوں سے سابقہ پیش آئے گا۔

اس نازک موقع پر یہ ضروری ہے کہ ہم پہلے اس معاملہ کی پوری نوعیت کو اچھی طرح سمجھ لیں، کیونکہ اسے سمجھے بغیر ہم صحیح طور پر یہ فیصلہ نہیں کر سکتے کہ ہمیں مسجد اقصیٰ کی حفاظت کے لیے کیا کرنا چاہیے۔

اس جرم کا اصل محرک کیا ہے؟ اسرائیل نے اس واقعہ کے بعد مسلمانوں کی آنکھوں میں خاک

جھونکنے کی پے در پے کوششیں کی ہیں۔ اور اس کے لیے بڑے اوجھے طریقے اختیار کیے ہیں۔ سب سے پہلے یہ کہا گیا کہ بجلی کے تاروں میں خرابی واقع ہونے سے اتفاقاً آگ لگ گئی۔ لیکن پھر خود ہی ان مجرموں نے یہ محسوس کر لیا کہ یہ بات چلنے والی نہیں ہے۔ اتنی بڑی عمارت میں محض بجلی کے تاروں کی خرابی سے ایسی خوفناک آتش زدگی آخر کیسے ہو سکتی ہے؟ اس کے بعد نہایت ڈھٹائی اور سخت بے حیائی کے ساتھ یہ جھوٹ گھڑا گیا کہ



عربوں نے خود آگ لگائی ہے۔ اس طرح کے جھوٹ کا ہم کو پہلے ہی کافی تجربہ ہے۔ اور ہمیں معلوم ہے کہ کس قماش کے لوگ ایسے جھوٹ گھڑا کرتے ہیں۔ ابھی تھوڑی ہی مدت پہلے ای لاہور میں ہمارے دفتر پر حملہ کر کے قرآن جلایا گیا اور الٹا ہم پر ہی یہ بہتان لگا دیا گیا کہ قرآن انھوں نے خود جلایا ہے جس فلسفے کے تحت یہ جھوٹ گھڑا گیا تھا اس فلسفے کے اصل مصنف یہودی ہی ہیں۔ وہ یہودی دماغ ہی تھا جس نے اخلاق کا یہ اصول تصنیف کیا تھا کہ جس طریقہ سے بھی مقصد برآری ہو سکے وہ برحق ہے۔ یہودیوں کو بہت جلدی یہ محسوس ہو گیا کہ یہ دروغ بے فروغ بھی کارگر نہ ہوگا۔ اب ایک آسٹریلین نوجوان کو انھوں نے پکڑ لیا ہے اور دنیا کو یہ یقین دلانا چاہتے ہیں کہ اس دیوانے نے کسی جنون کے دورے میں یہ حرکت کر ڈالی ہے، ورنہ مسجد اقصیٰ کو منہدم کرنے کا کوئی منصوبہ اسرائیل کے پیش نظر نہیں ہے۔ ہو سکتا ہے کہ اس نوجوان پر مقدمہ چلا کر اور اپنے ایک خود ساختہ کمیشن کے ذریعہ سے تحقیقات کرا کے وہ اپنے جرم پر پردہ ڈالنے کی کوشش کریں۔ اس لیے میں چاہتا ہوں کہ اس مسئلے کی پوری تاریخ بیان کر دوں جس سے آپ کو یہ معلوم ہو جائے کہ یہ ایک بڑا طویل المیعاد منصوبہ ہے جو صدیوں سے چل رہا ہے اور اسی کے تحت یہ کارروائی بطور تمہید



کی گئی ہے۔

یہودی عزائم کی تاریخ | بیت المقدس اور فلسطین کے متعلق آپ کو یہ معلوم ہونا چاہیے کہ تقریباً تیرہ سو برس

قبل مسیح میں بنی اسرائیل اس علاقے میں داخل ہوئے تھے اور دو صدیوں کی مسلسل کشمکش کے بعد بالآخر اس پر قابض ہو گئے تھے۔ وہ اس سرزمین کے اصل باشندے نہیں تھے۔ قدیم باشندے دوسرے لوگ تھے جن کے قبائل اور اقوام کے نام خود بائبل میں تفصیل کے ساتھ بیان کیے گئے ہیں، اور بائبل ہی کی تصریحات سے ہمیں یہ معلوم ہوتا ہے کہ بنی اسرائیل نے ان قوموں کا قتلِ عام کر کے اس سرزمین پر اسی طرح قبضہ کیا تھا جس طرح فرنگیوں نے سرخ ہندوؤں (RED INDIANS) کو فنا کر کے امریکہ پر قبضہ کیا۔ ان کا دعویٰ یہ تھا کہ خدا نے یہ ملک ان کی میراث میں دیدیا ہے، اس لیے انہیں حق پہنچتا ہے کہ اس کے اصل باشندوں کو بے دخل کر کے، بلکہ ان کی نسل کو مٹا کر اس پر قابض ہو جائیں۔

اس کے بعد آٹھویں صدی قبل مسیح میں اسیریا نے شمالی فلسطین پر قبضہ کر کے اسرائیلیوں کا بالکل قلع قمع کر دیا اور ان کی جگہ دوسری قوموں



کو لایا جو زیادہ تر عربی النسل تھیں۔ پھر چھٹی صدی قبل مسیح میں بابل کے  
 بادشاہ بخت نصر نے جنوبی فلسطین پر قبضہ کر کے تمام یہودیوں کو جلا وطن کر دیا۔  
 بیت المقدس کی اینٹ سے اینٹ سجادری، اور ہیکل سلیمانی (TEMPLE  
 E OF SOLOMON) کو جسے دسویں صدی قبل مسیح میں حضرت سلیمان علیہ السلام  
 نے تعمیر کرایا تھا، اس طرح پیوند خاک کر دیا کہ اس کی ایک دیوار بھی اپنی جگہ قائم  
 نہ رہی۔ ایک طویل مدت کی جلا وطنی کے بعد ایرانیوں کے دور حکومت میں  
 یہودیوں کو پھر سے جنوبی فلسطین میں آکر آباد ہونے کا موقع ملا اور انھوں نے  
 بیت المقدس میں دوبارہ ہیکل سلیمانی کی تعمیر کی۔ لیکن یہ دوسرا وقفہ بھی تین  
 چار سو برس سے زیادہ دراز نہ ہوا۔ سن ۷۰ء میں یہودیوں نے رومی سلطنت کے  
 خلاف بغاوت کی جس کی پاداش میں بیت المقدس کے شہر اور ہیکل سلیمانی کو  
 بالکل مسمار کر دیا گیا، اور پھر ایک دوسری بغاوت کو کچل کر ۱۳۵ء میں رومیوں نے  
 پورے فلسطین سے یہودیوں کو نکال باہر کیا۔ اس دوسرے اخراج کے بعد جنوبی  
 فلسطین میں بھی اسی طرح عربی النسل قبائل آباد ہو گئے جس طرح شمالی فلسطین میں وہ  
 آٹھ سو برس پہلے آباد ہوئے تھے۔ اسلام کی آمد سے پہلے یہ پورا علاقہ عربی قوموں سے  
 آباد تھا بیت المقدس میں یہودیوں کا داخلہ تک رومیوں نے قانوناً ممنوع کر رکھا تھا



فلسطین میں بھی یہودی آبادی قریب قریب ناپید تھی ۔

اس تاریخ سے یہ بات پوری طرح واضح ہے کہ :-

(۱) یہودی ابتداءً نسل کشی (GENOCIDE) کے مرتکب ہو کر فلسطین پر زبردستی قابض ہوئے تھے ۔

(۲) شمالی فلسطین میں صرف چار پانچ سو برس تک وہ آباد رہے ۔

(۳) جنوبی فلسطین میں ان کے قیام کی مدت زیادہ سے زیادہ آٹھ نو سو برس رہی ۔

(۴) اور عرب شمالی فلسطین میں ڈھائی ہزار سال سے اور جنوبی فلسطین

میں تقریباً دو ہزار سال سے آباد چلے آ رہے ہیں ۔ لیکن اس کے باوجود یہودیوں

کا آج بھی یہ دعویٰ ہے کہ فلسطین ان کے باپ دادا کی میراث ہے جو خدا نے

انہیں عطا فرمائی ہے ۔ اور انہیں حق پہنچتا ہے کہ اس میراث کو بزورِ حاصل

کر کے اس علاقے کے قدیم باشندوں کو اسی طرح نکال باہر کر دیں اور خود ان

کی جگہ بس جائیں جس طرح تیرہ سو برس قبل مسیح میں انہوں نے کیا تھا ۔

دو ہزار برس سے دنیا بھر کے یہودی ہفتے میں چار مرتبہ یہ دعائیں

مانگتے رہے ہیں ۔ بیت المقدس پھر ہمارے ہاتھ آئے اور ہم ہیکلِ سلیمانی



کو پھر تعمیر کریں۔ ہر یہودی گھریں مذہبی تقریبات کے موقع پر اس تاتسخ کا پورا ڈراما کھیلا جاتا رہا ہے کہ ہم مصر سے کس طرح نکلے اور فلسطین میں کس طرح آباد ہوئے اور کیسے بابل والے ہم کو لے گئے اور ہم کس طرح سے فلسطین سے نکلے گئے اور تشریتر ہوئے۔ اس طرح یہودیوں کے بچے بچے کے دماغ میں یہ بات ۲۰ صدیوں سے بٹھائی جا رہی ہے کہ فلسطین تمہارا ہے اور تمہیں واپس ملنا ہے اور تمہارا مقصد زندگی یہ ہے کہ تم بیت المقدس میں ہیکل سلیمانی کو پھر تعمیر کرو۔ بارہویں صدی عیسوی کے مشہور یہودی فلسفی موی بن مہرون (MAIMONIDES) نے اپنی کتاب شریعت یہود (THE CODE OF JEWISH LAW) میں صاف صاف لکھا ہے کہ ہر یہودی نسل کا یہ فرض ہے کہ وہ بیت المقدس میں ہیکل سلیمانی کو از سر نو تعمیر کرے۔ مشہور فری میسن تحریک (FREEMASON MOVEMENT) بھی جس کے متعلق ہمارے ملک کے اخبارات میں قریب قریب سارے ہی حقائق اب شائع ہو چکے ہیں، اصلاً ایک یہودی تحریک ہے، اور اس میں بھی ہیکل سلیمانی کی تعمیر نو کو مقصود قرار دیا گیا ہے۔ بلکہ پوری فری میسن تحریک کا مرکزی تصور یہی ہے، اور تمام فری میسن لاجوں میں اس کا باقاعدہ ڈراما ہوتا ہے کہ کس طرح سے ہیکل سلیمانی کو دوبارہ تعمیر کرنا ہے۔ اس سے آپ



اندازہ کر سکتے ہیں کہ مسجدِ اقصیٰ میں آگ لگنا کوئی اتفاقی حادثہ نہیں ہے۔  
 صدیوں سے یہودی قوم کی زندگی کا نصب العین یہی رہا ہے کہ وہ مسجدِ اقصیٰ  
 کی جگہ ہیکل سلیمانی کو تعمیر کرے، اور اب بیت المقدس پر ان کا قبضہ ہو جانے  
 کے بعد یہ ممکن نہیں ہے کہ وہ اپنے اس نصب العین کو پورا کرنے سے باز  
 رہ جائیں۔

یہودیوں کی احسان فراموشی | آگے بڑھنے سے پہلے میں  
 ایک بات کی اور وضاحت

کر دینا ضروری سمجھتا ہوں کہ ہیکل سلیمانی کے متعلق یہ بات تاریخ سے  
 ثابت ہے کہ اسے سنہ ۷۰ء میں بالکل مسمار کر دیا گیا تھا اور حضرت عمرؓ کے  
 زمانے میں جب بیت المقدس فتح ہوا اس وقت یہاں یہودیوں کا کوئی معبد  
 نہ تھا، بلکہ کھنڈر پڑے ہوئے تھے۔ اس لیے مسجدِ اقصیٰ اور قبۃ صخرہ کی تعمیر  
 کے بارے میں کوئی یہودی یہ الزام نہیں لگا سکتا کہ ان کے کسی معبد کو توڑ کر  
 مسلمانوں نے یہ مساجد بنائی تھیں۔ یہ بات بھی تاریخ سے ثابت ہے کہ  
 رومیوں کے زمانے میں فلسطین یہودیوں سے خالی کر لیا گیا تھا اور بیت المقدس  
 میں تو ان کا داخلہ بھی ممنوع تھا۔ یہ مسلمانوں کی شرافت تھی کہ انہوں نے



پھر انھیں وہاں رہنے اور بسنے کی اجازت دی۔ تاسخ اس بات پر بھی شاہد ہے کہ پچھلی تیرہ چودہ صدیوں میں یہودیوں کو اگر کہیں امن نصیب ہوا ہے تو وہ صرف مسلمان ملک تھے۔ ورنہ دنیا کے ہر حصے میں جہاں بھی عیسائیوں کی حکومت رہی وہاں وہ ظلم و ستم کا نشانہ بنے رہے۔ یہودیوں کے اپنے مؤرخین اعتراف کرتے ہیں کہ ان کی تاسخ کا سب سے زیادہ شاندار رد وہ تھا جب وہ اندلس میں مسلمانوں کی رعایا کی حیثیت سے آباد تھے۔ یہ دیواگریہ جس کو آج یہودی اپنی سب سے بڑی مقدس یادگار سمجھتے ہیں، یہ بھی مسلمانوں ہی کی عنایت سے انھیں ملی تھی۔ بھٹی سے اسرائیلی حکومت کا ایک سرکاری بلیٹن "NEWS FROM ISRAEL" شائع ہوتا ہے۔ اس کی یکم جولائی ۱۹۶۷ء کی اشاعت میں یہ بیان کیا گیا ہے کہ دیواگریہ پہلے ملجے اور کوڑے کرکٹ میں دبی ہوئی تھی اور اس کا کوئی نشان تک لوگوں کو معلوم نہ تھا۔ سولہویں صدی عیسوی میں سلطان سلیم عثمانی کو اتفاقاً اس کے وجود کا علم ہوا اور اس نے اس جگہ کو صاف کر کے یہودیوں کو اس کی زیارت کی اجازت عطا کی۔ لیکن یہودی ایک ایسی احسان فراموش قوم ہے کہ وہ مسلمانوں کی شرافت اور فیاضی اور حسن سلوک کا بدلہ آج اس شکل میں ان کو دے رہی ہے۔

اب میں مختصہ طور پر آپ کو بتاؤں

گاکہ ان ظالموں نے کس طرح

## یہودیوں کی منصوبہ بندی

باقاعدہ منصوبہ بندی کر کے فلسطین اور بیت المقدس پر قبضہ کرنے کے لیے کام کیا ہے۔ سب سے پہلے ان کے ہاں ایک تحریک شروع ہوئی کہ مختلف علاقوں سے یہودی ہجرت کر کے فلسطین میں جا کر آباد ہوں اور وہاں زمینیں خریدنی شروع کریں۔ چنانچہ ۱۸۸۰ء سے اس ہجرت کا سلسلہ شروع ہوا، اور زیادہ تر مشرقی یورپ سے یہودی خاندان وہاں منتقل ہونے لگے۔ اس کے بعد مشہور یہودی لیڈر تھیوڈور ہرتزل (HERZL) نے ۱۸۹۷ء میں صہیونی تحریک (ZIONIST MOVEMENT) کا باقاعدہ آغاز کیا اور اس میں اس بات کو مقصود قرار دیا گیا کہ فلسطین پر دوبارہ قبضہ حاصل کیا جائے اور مسکین سلیمانی کی تعمیر کی جانے والی یہودی سرمایہ داروں نے اس غرض کے لیے بڑے پیمانے پر مالی امداد فراہم کی کہ فلسطین منتقل ہونے والے یہودی خاندانوں کو زمینیں خریدیں اور منظم طریقے سے اپنی بستیاں بسائیں۔ پھر ۱۹۰۱ء میں ہرتزل نے سلطان عبدالحمید خاں (سلطان ترکی) کو باقاعدہ یہ پیغام بھیجا کہ یہودی ترکی کے تمام قرضے ادا کرنے کو تیار ہیں، آپ فلسطین کو یہودیوں کا قومی وطن



بنانے کی اجازت دیدیں۔ مگر سلطان عبدالحمید خاں نے اس پیغام پر تھوک  
 دیا اور صاف کہہ دیا کہ جب تک میں زندہ ہوں اور جب تک ترکی سلطنت  
 موجود ہے اس وقت تک اس کا کوئی امکان نہیں ہے کہ فلسطین یہودیوں  
 کے حوالے کیا جائے، تمہاری ساری دولت پر میں تھوکتا ہوں۔ جس شخص کے  
 ہاتھ یہ پیغام بھیجا گیا تھا اس کا نام تھا۔ حاخام قرہ صو آفندی۔ یہ سائونیکا  
 کا یہودی باشندہ تھا اور ان یہودی خاندانوں میں سے تھا جو اسپین سے نکالے  
 جانے کے بعد ترکی میں آباد ہوئے تھے۔ ترکی رعایا ہونے کے باوجود اس نے  
 یہ جرات کی کہ سلطان ترکی کے دربار میں پہنچ کر فلسطین کو یہودیوں کے حوالے  
 کرنے کا مطالبہ پیش کرے۔ اسی پر بس نہیں، بلکہ سلطان عبدالحمید خاں کا جواب  
 سن کر ہر تزل کی طرف سے ان کو صاف صاف یہ دھمکی دے دی گئی کہ تم اس  
 کا برا نتیجہ دیکھو گے۔ چنانچہ اس کے بعد فوراً ہی سلطان عبدالحمید کی حکومت کا  
 تختہ الٹنے کی سازشیں شروع ہو گئیں جن میں فری میسن، درویش، اور وہ مسلمان  
 نوجوان شریک تھے جو مغربی تعلیم کے زیر اثر آ کر ترکی قوم پرستی کے علمبردار بن گئے

---

۱۴۔ یہ وہ یہودی تھے جنہوں نے ریا کا مانہ اسلام قبول کر رکھا تھا۔ ترک ان کو

درویش کہتے ہیں۔

تھے۔ ان لوگوں نے ترکی فوج میں اپنے اترات پھیلانے اور سات سال کے اندر ان کی سازشیں پختہ ہو کر اس منزل پر پہنچ گئیں کہ سلطان عبدالحمید کو معزول کر دیں۔ اس موقع پر جو انتہائی غبہ تناک واقعہ پیش آیا وہ یہ تھا کہ ۱۹۰۸ء میں جوتین آدمی سلطان کی معزولی کا پروانہ لے کر ان کے پاس گئے تھے ان میں دو ترک تھے اور تیسرا وہی حاخام قہرہ صوفاندی تھا جس کے ہاتھ ہڑالہ نے فلسطین کو یہودیوں کے حوالہ کرنے کا مطالبہ سلطان کے پاس بھیجا تھا۔ مسلمانوں کی بے غیرتی کا اس سے اندازہ کیجیے کہ اپنے سلطان کی معزولی کا پروانہ بھیجتے بھی ہیں تو ایک ایسے یہودی کے ہاتھ جو سات ہی برس پہلے اسی سلطان کے پاس فلسطین کی وائگی کا مطالبہ لے کر گیا تھا۔ اور اس سے سخت جواب سن کر آیا تھا۔ ذرا تصور کیجئے کہ سلطان کے دل پر کیا گذری ہوگی جب وہی یہودی ان کی معزولی کا پروانہ لے ہوئے ان کے سامنے کھڑا تھا۔

ترکی اور عربی قوم پرستی کا تصادم | اسی زمانے میں ایک دوسری سازش بھی زور شور سے چل

رہی تھی جس کا مقصد ترکی سلطنت کے ٹکڑے اڑانا تھا اور اس سازش میں بھی مغربی سیاست کاروں کے ساتھ ساتھ یہودی دماغ ابتداء سے کار فرما رہے



ایک طرف ترکوں میں یہ تحریک اٹھائی گئی کہ وہ سلطنت کی بنا اسلامی انتہائے  
 ہمیں بجائے ترکی قوم پرستی پر رکھیں۔ حالانکہ ترکی سلطنت میں صرف ترک ہی  
 آباد نہیں تھے بلکہ عرب اور کرد اور دوسری نسلوں کے مسلمان بھی تھے۔ ایسی  
 سلطنت کو صرف ترکی قوم کی سلطنت قرار دینے کے صاف معنی یہ تھے کہ تمام  
 غیر ترک مسلمانوں کی ہمدردیاں اس کے ساتھ ختم ہو جائیں۔ دوسری طرف  
 عربوں کو عربی قومیت کا سبق پڑھایا گیا اور ان کے دماغ میں یہ بات بٹھائی  
 گئی کہ وہ ترکوں کی غلامی سے آزاد ہونے کی جدوجہد کریں۔ عربوں میں اس  
 عرب قوم پرستی کا فتنہ اٹھانے والے عیسائی عرب تھے۔ بیروت اس کا مرکز  
 تھا اور یہ دت کی امریکن یونیورسٹی اس کو فروغ دینے کا ذریعہ بنی ہوئی تھی۔  
 اس طرح ترکوں اور عربوں میں بیک وقت دو متضاد قسم کی قوم پرستیاں ایجاد  
 گئیں اور ان کو یہاں تک بھڑکایا گیا کہ ۱۹۱۴ء میں جب پہلی جنگ عظیم برپا  
 ہوئی تو ترک اور عرب ایک دوسرے کے رفیق ہونے کے بجائے دشمن اور  
 خون کے پیاسے بن کر آمنے سامنے کھڑے ہو گئے۔

جنگ عظیم اول اور اعلان بالفور | پہلی جنگ عظیم میں ابتداءً  
 یہودیوں نے حکومت جرمنی سے

معاملہ کرنا چاہتا تھا کیونکہ جرمنی میں اس وقت یہودیوں کا اتنا ہی روتھا جتنا آج امریکہ میں پایا جاتا ہے۔ انہوں نے قبیلہ ولیم سے یہ وعدہ لینے کی کوشش کی کہ وہ فلسطین کو یہودیوں کا قومی وطن بنوادے گا۔ لیکن جس وجہ سے یہودی اس پر یہ اعتماد نہیں کر سکتے تھے کہ وہ ایسا کرے گا وہ یہ تھی۔

ترکی حکومت اس وقت جنگ میں جرمنی کی صیغہ کھلی۔ یہودیوں کو یقین نہیں آتا تھا کہ قبیلہ ولیم ہم سے یہ وعدہ پورا کر سکے گا۔ اس موقع پر ڈاکٹر وین (DR. WEIZMAN) آگے بڑھا اور اس نے انگلستان کی حکومت کو یقین دلایا کہ جنگ میں تمام دنیا کے یہودیوں کا یہ ہے اور تمام دنیا کے یہودیوں کا دماغ اور ان کی ساری قوت و قابلیت انگلستان و فرانس کے ساتھ آسکتی ہے اگر آپ ہم کو یقین دلادیں کہ آپ فتحیاب ہو کر فلسطین کو یہودیوں کا قومی وطن بنادیں گے۔ ڈاکٹر وائز مین ہی اس وقت یہودیوں کے قومی وطن کی تحریک کا علمبردار تھا۔ اس حرکت کا اس نے ۱۹۱۷ء میں انگریزی حکومت سے وہ مشہور پروانہ حاصل کر لیا جو اعلان بالفور کے نام سے مشہور ہے۔ یہ انگریزوں کی بددیانتی کا شاہکار ہے کہ ایک طرف وہ عربوں کو یقین دلارہے تھے کہ ہم عربوں کی ایک خود مختار ریاست بنائیں گے اور اس غرض



کے لیے انھوں نے شریف حسین کو تحریری وعدہ دے دیا تھا اور اسی وعدہ کی بنیاد پر عربوں نے ترکوں سے بغاوت کر کے فلسطین اور عراق اور شام پر انگلستان کا قبضہ کر دیا تھا۔ دوسری طرف وہی انگریز یہودیوں کو باقاعدہ یہ تحریر دے رہے تھے کہ ہم فلسطین کو یہودیوں کا قومی وطن بنائیں گے۔ یہ اتنی بڑی بے ایمانی تھی کہ جب تک انگریزی قوم دنیا میں موجود ہے وہ اپنی تاریخ پر سے اس ملک کے ٹیکے کو نہ مٹا سکے گی۔ پھر ذرا غور کیجئے کہ فلسطین کو یہودیوں کا قومی وطن بنانے کے آخر معنی کیا تھے؟ کیا فلسطین کوئی خالی پڑی ہوئی زمین تھی جس پر کسی قوم کو آباد کر دینے کا وعدہ کیا جا رہا تھا؟ وہاں روڑھائی ہزار برس سے ایک قوم آباد چلی آرہی تھی۔ اعلان بالفور کے وقت وہاں یہودیوں کی آبادی پوری پانچ فیصد کی بھی نہ تھی۔ ایسے ملک کے متعلق سلطنت برطانیہ کا وزیر خارجہ یہ تحریری وعدہ دے رہا تھا کہ ایک قوم کے وطن میں ایک دوسری قوم کا وطن بنایا جائے گا جو دنیا بھر میں ۱۹ سو برس سے کبھری ہوئی تھی۔ اس کا صاف مطلب گویا یہ وعدہ کرنا تھا کہ ہم تمہیں موقع دیں گے کہ وہاں کے جس وطن پر ہم نے خود عربوں کی مدد سے قبضہ کیا ہے اس سے ہم انہی عربوں کو نکال باہر کر دو۔ اور ان کی جگہ دنیا کے گوشے گوشے سے پڑا افراد کو

لا کر ببادو۔ یہ ایک ایسا ظلم تھا جس کی نظیر پوری انسانی تاریخ میں نہیں ملتی۔  
اس زخم پر شک پاشی یہ ہے کہ لارڈ بالفور نے اپنے اس خط کے متعلق اپنی ڈائری  
میں یہ الفاظ لکھے تھے :-

” ہمیں فلسطین کے متعلق کوئی فیصلہ کرتے ہوئے وہاں  
کے موجودہ باشندوں سے کچھ پوچھنے کی ضرورت نہیں ہے  
تہیونیت ہمارے لیے ان سات لاکھ عربوں کی خواہشات  
اور تعصبات سے بہت زیادہ اہمیت رکھتی ہے جو اس قدیم  
سرزمین میں اس وقت آباد ہیں۔“

بالفور کی ڈائری کے یہ الفاظ آج بھی برطانوی پالیسی کی دستاویزات  
(DOCUMENTS OF BRITISH POLICY) کی جلد دوم میں ثبت ہیں۔

فلسطین پر انگریزوں کے قبضے اور لارڈ  
مجلس اقوام کی کارگزاری

بالفور کے اعلان سے یہودیوں کے طویل المیعاد  
منصوبے کا پہلا مرحلہ مکمل ہو گیا۔ ۱۹۱۷ء سے شروع ہو کر ۱۹۱۷ء تک اس مرحلے  
کی تکمیل میں ۳۷ سال صرف ہوئے۔ اس کے بعد اس منصوبے کا دوسرا دور شروع  
ہوا جس میں مجلس اقوام (LEAGUE OF NATIONS) اور اس کی



اصل کا فرما دو بڑی طاقتوں، برطانیہ اور فرانس نے بالکل اس طرح کام کیا گویا وہ آزاد سلطنتیں نہیں ہیں بلکہ محض صہیونی تحریک کی ایجنٹ ہیں۔ ۱۹۲۲ء میں مجلسِ اقوام نے فیصلہ کیا کہ فلسطین کو انگریزوں کے انتداب (MANDATE) میں دیدیا جائے۔ اس موقع پر فلسطین میں جو مردم شماری کرائی گئی تھی اس میں مسلمان ۷۶۰۶۴۱، عیسائی ۷۱۳۶۴، اور یہودی ۸۲۷۹۰ تھے۔ اور یہودیوں کی اتنی آبادی بھی اس وجہ سے تھی کہ وہ دھڑا دھڑا وہاں جا کر آباد ہو رہے تھے۔ اس پر بھی مجلسِ اقوام نے برطانیہ کو انتداب کا پروانہ دیتے ہوئے پوری بے شرمی کے ساتھ یہ ہدایت کی کہ اس کی یہ ذمہ داری ہوگی کہ فلسطین کو یہودیوں کا قومی وطن بنانے کے لیے ہر طرح کی آسانیاں فراہم کرے صہیونی تنظیم کو سہ کارِی طور پر باقاعدہ تسلیم کر کے اسے نظم و نسق میں شریک

---

۱۔ انتداب کا مطلب یہ ہے کہ ایک حکومت بطور خود کسی ملک کی فرماں روائی نہیں کرہی ہے بلکہ مجلسِ اقوام کی طرف سے اس کے سپرد یہ کام کیا گیا ہے کہ وہ وہاں خاص شرائط کے تحت فرماں روائی کرے۔

۲۔ ۱۹۱۷ء میں یہودی آبادی صرف ۵۶ ہزار تھی۔ پانچ سال کے اندر وہ بڑھ کر ۸۳ ہزار کے قریب پہنچ گئی۔

کمرے اور اس کے مشورے اور تعاون سے یہودی قومی وطن کی تجویز کو عملی جامہ پہنائے۔ اس کے ساتھ وہاں کے قدیم اور اصل باشندوں کے لیے صرف اتنی ہدایت پر اکتفا کیا گیا کہ ان کے مذہبی اور مدنی (CIVIL) حقوق کا تحفظ کیا جائے۔ سیاسی حقوق کا اس میں سرے سے کوئی ذکر نہ تھا۔ یہ تھا اس مجلس اقوام کا انصاف جسے دنیا میں امن قائم کرنے کا نام لے کر جوڑیں لایا گیا تھا۔ اس نے یہودیوں کو باہر سے لاکر بسانے والوں کو تو سیاسی اقتدار میں شریک کر دیا اور ملک کے اصل باشندوں کو اس کا مستحق بھی نہ سمجھا کہ ان کے سیاسی حقوق کا برائے نام بھی تذکرہ کر دیا جاتا۔ اس سے آپ اندازہ کر سکتے ہیں کہ اس وقت دنیا کی بڑی بڑی حکومتوں اور مجلس اقوام میں یہودیوں نے کتنے اثرات پیدا کر لیے تھے جن کی بدولت فلسطین کو انگریزوں کے انتداب میں دیتے ہوئے یہ ہدایات جاری کی گئی تھیں۔

انگریزی انتداب کا کارنامہ | یہ انتداب حاصل کرنے کے بعد یہودیوں کو فلسطین میں

لاکر بسانے کا سلسلہ شروع کر دیا گیا۔ فلسطین کا پہلا برطانوی بانی کمشنر سر ہربرٹ سیمویل خود ایک یہودی تھا۔ صیہونی تنظیم کو عملاً حکومت کے نظر و حق



میں شریک کیا گیا اور اس کے سپرد نہ صرف تعلیم اور زراعت کے محکمے کیے گئے  
 بلکہ بیرونی ممالک سے لوگوں کے داخلے، سفر اور قومیت کے معاملات بھی اس  
 کے حوالے کر دیئے گئے۔ ایسے قوانین بنائے گئے جن کے ذریعے سے باہر کے یہودیوں  
 کو فلسطین میں آکر زمینیں حاصل کرنے کی پوری سہولتیں دی گئیں۔ مزید  
 برآں ان کو زمینیں کاشت کرنے کے لیے زمینوں اور نقد دی اور دوسری سہولتوں  
 سے بھی نوازا گیا۔ غلوں پر سمجھاری ٹیکس لگائے گئے اور ٹیکسوں کے بقایا پر ہر  
 بہانے عدالتوں نے زمینیں ضبط کرنے کی ڈگریاں دینی شروع کر دیں۔  
 ضبط شدہ زمینیں یہودیوں کے ہاتھ فروخت کی گئیں اور سرکاری زمینوں  
 کے بھی بڑے بڑے رقبے یہودی نوآبادکاروں کو کہیں مفت اور کہیں برائے نام  
 چھوٹے پردے دیئے گئے۔ بعض مقامات پر کسی نہ کسی بہانے پورے پورے  
 گاؤں صاف کر دیئے گئے اور وہاں یہودی بستیاں بسائی گئیں۔ ایک  
 علاقے میں تو آٹھ ہزار عرب کاشتکاروں اور زراعتی کارکنوں کو پچاس ہزار  
 ایکڑ زمین سے حکماً بے دخل کر دیا گیا۔ اور ان کو فی کس تین پونڈ دس شلنگ  
 دے کر چلتا کیا گیا۔ ان تہیہوں سے سترہ سال کے اندر یہودی آبادی میں  
 غیر معمولی اضافہ ہوا۔ ۱۹۲۲ء میں دو لاکھ بیاسی ہزار سے کچھ زائد تھے ۱۹۳۹ء میں

ان کی تعداد ساڑھے چار لاکھ تک پہنچ گئی۔ اس سے صاف ظاہر ہے کہ انگریز فلسطین میں نہ صرف صیہونیت کی خدمت انجام دیتے رہے اور ان کے نمبر نے ایک دن بھی ان کو یہ احساس نہ دلایا کہ کسی ملک کی حکومت پر اس کے اصل باشندوں کے بھی کچھ حقوق ہوتے ہیں جن کی نگہداشت کرنا اس کی اخلاقی ذمہ داری ہے۔

جنگِ عظیم دوم کے زمانے میں معاملہ اس سے بہت آگے بڑھ گیا۔ ہلر کے مظالم سے بھاگنے والے یہودی برطانوی اور غیر قانونی طریقے سے بے تحاشا فلسطین میں داخل ہونے لگے۔ صیہونی ایجنسی نے ان کو ہزاروں اور لاکھوں کی تعداد میں فلسطین میں گھسانا شروع کیا اور مسلح تنظیمیں قائم کیں جنہوں نے ہر طرف مار دھاڑ کر کے عربوں کو بھگانے اور یہودیوں کو ان کی جگہ بسانے میں سفاکی کی حد کر دی۔ انگریزی انتداب کی ناک کے نیچے یہودیوں کو ہرج کے ہتھیار پہنچ رہے تھے اور وہ عربوں پر چھاپے مار رہے تھے۔ مگر قانون صرف عربوں کے لیے تھا جو انھیں ہتھیار رکھنے اور ظلم کے جواب میں مدافعت کرنے سے روک رہا تھا۔ البتہ برطانوی حکومت جان بچا کر بھاگنے والے عربوں کو نقل مکان کی سہولتیں فراہم کرنے میں بڑی فراخ دل تھی۔ اس طرح ۱۹۱۷ء



۱۹۴۷ء تک ۳۰ سال کے اندر یہودی منصوبے کا دوسرا مرحلہ مکمل ہوا جس میں  
 وہ اس قابل ہو گئے کہ فلسطین کو یہودیوں کا "قومی وطن" بنانے کے بجائے  
 فلسطین میں ان کی قومی ریاست قائم کر دیں۔

۱۹۴۷ء میں برطانوی  
"قومی وطن" سے "قومی ریاست" تک  
 حکومت نے فلسطین

کا مسئلہ اقوام متحدہ میں پیش کر دیا۔ اس کا مطلب یہ تھا کہ مجلس اقوامِ عالم  
 آف نیشنز نے صیہونیت کی جو خدمت ہمارے سپرد کی تھی وہ ہم انجام دے چکے  
 ہیں۔ اب آگے کا کام اس پنجہ فی مجلس کی نئی جانشین اقوام متحدہ انجام  
 دے۔ اب ملاحظہ کیجئے کہ یہ دوسری مجلس جو دنیا میں امن و انصاف کے قیام کی  
 علامہ دار بن کر اٹھی تھی اس نے فلسطین میں کیا انصاف قائم کیا۔

نومبر ۱۹۴۷ء میں اقوام متحدہ کی جنرل اسمبلی نے فلسطین کو یہودیوں  
 اور عربوں کے درمیان تقسیم کرنے کا فیصلہ صادر کر دیا۔ یہ فیصلہ ہوا کس طرح؟  
 اس کے حق میں ۳۳ ووٹ اور اس کے خلاف ۱۳ ووٹ تھے۔ دس ملکوں نے  
 کوئی ووٹ نہیں دیا۔ یہ کم سے کم اکثریت تھی جس سے جنرل اسمبلی میں کوئی  
 ریزولوشن پاس ہو سکتا تھا۔ چند روز پہلے تک اس تجویز کے حق میں اتنی اکثریت

بھی نہ تھی۔ صرف تیسرا ملک اس کے حق میں تھے۔ آخر کار امریکہ نے غیر معمولی دباؤ ڈال کر ہائیٹی، فلپائن اور لائبریا کو مجبور کر کے اس کی تائید کرائی۔ یہ بات خود امریکن کانگریس کے ریکارڈ پر موجود ہے کہ یہ تین ووٹ زبردستی حاصل کیے گئے تھے، اوچیز فورسٹال (FORESTAL) اپنی ڈائری میں لکھتا ہے کہ:

”اس معاملہ میں دوسری قوموں پر دباؤ ڈالنے اور ان کو ووٹ دینے

پر مجبور کرنے کے لیے جو طریقہ استعمال کیے گئے وہ شرمناک کارروائی

(SCANDAL) کی حد تک پہنچے ہوئے تھے۔“

تقسیم کی جو تجویز ان مہتمکندوں سے پاس کرائی گئی اس کی رو سے

فلسطین کا ۵۵ فیصدی رقبہ ۳۳ فیصدی یہودی آبادی کو، اور ۴۵ فیصدی

رقبہ ۶ فیصدی عرب آبادی کو دیا گیا۔ حالانکہ اس وقت تک فلسطین کی

زمین کا صرف چھ فیصدی حصہ یہودیوں کے قبضے میں آیا تھا۔ یہ تھا

اقوام متحدہ کا انصاف!

لیکن یہودی اس بندر بانٹ سے بھی راضی نہ ہوئے اور انھوں نے مار دھاڑ

کر کے عربوں کو نکالنا اور ملک کے زیادہ سے زیادہ حصے پر قبضہ کرنا شروع کر دیا۔



اس سلسلے میں جو مظالم عربوں پر کئے گئے، آرنلڈ ٹائٹل بی ان کے متعلق اپنی کتاب

(A STUDY OF HISTORY)

میں کہتا ہے کہ وہ کسی طرح بھی ان مظالم سے کم نہ تھے جو نازیوں نے خود یہودیوں پر کیے تھے۔ دیر یاسین میں ۹ اپریل ۱۹۴۸ء کے قتل عام کا خاص طور پر اس نے ذکر کیا ہے جس میں عرب عورتوں، بچوں اور مردوں کو بے دریغ موت کے گھاٹ اتارا گیا، عرب عورتوں اور لڑکیوں کا برہنہ جلوس سڑکوں پر نکالا گیا اور یہودی موٹروں پر لاؤڈ اسپیکر لگا کر جگہ جگہ یہ اعلان کرتے پھرے کہ ”ہم نے دیر یاسین کی عرب آبادی کے ساتھ یہ اور یہ کیا ہے، اگر تم نہیں چاہتے کہ تمہارے ساتھ بھی یہی کچھ ہو تو یہاں سے نکل جاؤ۔“ ہر شخص سوچ سکتا ہے کہ کیا یہ ایسی قوم کا کا نام ہو سکتا ہے جس میں رفق برابر بھی شرافت و انسانیت موجود ہو؟

ان حالات کے دوران میں ۱۴ مئی ۱۹۴۸ء کو عین اس وقت جبکہ اقوام متحدہ کی جنرل اسمبلی فلسطین کے مسئلے پر بحث کر رہی تھی یہودی ایجنسی نے رات کے دس بجے اسرائیلی ریاست کے قیام کا باقاعدہ اعلان کر دیا اور سب سے پہلے امریکہ اور روس نے آگے بڑھ کر اس کو تسلیم کیا،

حالانکہ اس وقت تک اقوام متحدہ نے یہودیوں کو فلسطین میں اپنی قومی ریاست

قائم کرنے کا مجاز نہ کیا تھا۔ اس اعلان کے وقت تک ۶ لاکھ سے زیادہ عرب

گھر سے بے گھر کیے جا چکے تھے، اور اقوام متحدہ کی تجویز کے بالکل خلاف یروشلم

(میت المقدس) کے آدھے سے زیادہ حصے پر اسرائیل قبضہ کر چکا تھا۔

ریاست اسرائیل کے قیام کا اعلان ہونے کے بعد گرد و پیش کی

عرب ریاستوں نے بے سہاراء آبادی کو مار دھاڑ اور لوٹ مار سے بچانے

کے لیے مداخلت کی اور ان کی فوجیں فلسطین میں داخل ہو گئیں۔ لیکن

یہودی اس وقت تک اتنے طاقتور ہو چکے تھے کہ یہ سب ریاستیں مل کر

بھی ان کا کچھ نہ بگاڑ سکیں۔ بلکہ جب نومبر ۱۹۴۷ء میں اقوام متحدہ نے

جنگ بندی کا فیصلہ کیا اس وقت فلسطین کے رقبہ کا ۷۰ فیصدی سے بھی

کچھ زیادہ حصہ یہودیوں کے قبضہ میں جا چکا تھا۔ سوال یہ ہے کہ یہودیوں کو اتنی

جنگی طاقت کس نے فراہم کر کے دی تھی کہ پانچ عرب ریاستوں کی متحدہ طاقت

بھی ان کا مقابلہ نہ کر سکی؟ اس طاقت کے فراہم کرنے میں سرمایہ داری نظام

اور اشتراکی نظام دونوں شریک تھے، اور سب سے زیادہ ہتھیار اس جنگ کیلئے

چیکو سلوواکیہ سے آئے تھے جو آج خود ظالم و ستم کا شکار ہے۔ اقوام متحدہ میں



بھی جو بخشیں اس زمانے میں ہوئیں، ان کا ریکارڈ شاید ہے کہ یہودیوں کی حمایت اور غریبوں کی مخالفت ہیں مغربی سرمایہ دارانہ نظام اور اشتراکی نظام دونوں کے عمبردار ایک دوسرے سے بازی لے جانے کی کوشش کر رہے تھے، اور یہ کہنا مشکل تھا کہ ان میں سے کون یہودیوں کا زیادہ حامی ہے۔

اس کے بعد یہودی منصوبے کا  
**یہودی منصوبے کا تیسرا مرحلہ**

تیسرا مرحلہ شروع ہوا جو ۱۹ سال

کے اندر جون ۱۹۴۷ء کی جنگ میں بیت المقدس اور پورے باقیمانہ فلسطین اور پورے جزیرہ نمائے سینا اور سرحد شام کی بالائی پہاڑیوں پر اسرائیل کے قبضے تکمیل کو پہنچا۔ نومبر ۱۹۴۷ء میں اسرائیلی ریاست کا رقبہ ۷۹۳ مربع

میل تھا۔ جون ۱۹۴۷ء کی جنگ میں اس کے اندر ۲۷ ہزار مربع میل کا اضافہ ہو گیا اور چودہ پندرہ لاکھ عرب یہودیوں کے غلام بن گئے۔ اس مرحلے میں اسرائیل کے منصوبے کی کامیابی کی اصل وجہ یہ ہے کہ سب سے بڑھ کر امریکہ اس کا حامی و مددگار اور پشت پناہ بنا رہا۔ برطانیہ اور فرانس اور دوسرے مغربی ممالک بھی اپنی اپنی حد تک اس کی تائید و حمایت کا پورا حق ادا کرتے رہے۔ روس اور اس کا پورا مشرقی بلاک بھی کم از کم ۱۹۵۵ء تک غلانیہ اس کا حامی

ربا اور بعد میں اس نے اگر اپنی پالیسی بدلی بھی تو وہ عرب ملکوں کے لیے مفید ہونے کے بجائے اسرائیل ہی کے لیے مفید ثابت ہوئی۔ ۱۹۴۷ء میں جب عرب ممالک اس بات سے بالکل مایوس ہو گئے کہ امریکہ اور دوسرے مغربی ملکوں سے ان کو اسرائیل کے مقابلے میں اپنی حفاظت کے لیے سمجھتیاں مل سکیں گے تو انھیں مجبوراً اشتراکی ہلاک کی طرف رجوع کرنا پڑا اور اس ہلاک کے ملکوں نے اس لاپچ میں ان کو سمجھتیاں دینے شروع کیے کہ اس طرح انھیں عرب ممالک میں اشتراکیت پھیلانے اور ان کو اپنے دائرہ اثر میں لانے کا موقع مل جائے گا۔ اس کے نتیجے میں یہ تو نہ ہو سکا کہ عرب ممالک اسرائیل کا مقابلہ کرنے کے قابل ہو جاتے، البتہ یہ ضرور ہوا کہ روس کو مصر و شام سے یمن تک اور عراق سے الجزائر تک اپنے اثرات پھیلانے کا موقع حاصل ہو گیا اور عرب ملکوں میں رجعت پسندی اور ترقی پسندی کی کشمکش اتنی بڑھی کہ اسرائیل سے نمٹنے کے بجائے وہ آپس ہی میں ایک دوسرے سے الجھ کر رہ گئے۔

۱۹ برس کی اس مدت میں امریکہ نے اسرائیل کو ایک ارب ساٹھ کروڑ ڈالر کی مالی امداد دی۔ مغربی جرمنی سے اس کو ۸۲ کروڑ ۲۰ لاکھ ڈالر کا تعاون



دلویا گیا، اور دنیا بھر کے یہودیوں نے دوا بڈا لے کر سے زیادہ چندے  
 دے کر اس کی مالی پوزیشن مضبوط کی۔ جنگی حیثیت سے اس کو زیرِ فرق تانہ  
 اس قدر مسلح کر دیا گیا کہ جون ۱۹۴۷ء کی جنگ سے پہلے ہی امریکی ماہرین کا  
 یہ اندازہ تھا کہ وہ صرف چار پانچ دن کے اندر اپنے گرد و پیش کی تمام  
 عرب ریاستوں کو پیٹ لے گا۔ سیاسی حیثیت سے ہر موقع پر امریکہ اور اس کے  
 ساتھی اس کی پشت پناہی کرتے رہے اور انہی کی حمایت کی وجہ سے  
 اقوام متحدہ اس کی پے درپے زیادتیوں کا کوئی تدارک نہ کر سکی۔ نومبر ۱۹۴۷ء  
 سے ۱۹۴۸ء تک اقوام متحدہ کے ۲۸ ریزولوشن وہ اس کے منہ پر مار چکا  
 تھا۔ ستمبر ۱۹۴۸ء سے نومبر ۱۹۴۸ء تک سات مرتبہ اقوام متحدہ نے اس کے  
 خلاف مذمت کی قراردادیں پاس کیں، مگر اس کے کان پر جوں نہ رسا نہ رہیں۔  
 اس کی بیباکی کا اندازہ آپ اس سے کر سکتے ہیں کہ جون ۱۹۴۸ء کی جنگ  
 کے بعد جب جنرل اسمبلی کا اجلاس شروع ہونے والا تھا اس وقت اسرائیل  
 کے وزیر اعظم لیوی اشکول نے علی الاعلان یہ کہا کہ — اگر اقوام متحدہ  
 کے ۱۲۲ ممبروں میں سے ۱۲۱ بھی فیصلہ دیدیں اور تنہا اسرائیل کا اپنا  
 ووٹ ہی ہمارے حق میں رہ جائے، تب بھی ہم اپنے مفتوحہ علاقوں سے

نہ نکلیں گے۔۔۔“ یہ سب کچھ اسی وجہ سے ہے کہ امریکہ اور اس کے ساتھیوں کی حمایت کے بل پر اسرائیل تمام دنیا کی رائے کو ٹھوکر پر مارتا ہے۔ اور اقوام متحدہ اس کے مقابلے میں قطعی بے بس ہے۔

امریکہ کی دلچسپی اسرائیل کے ساتھ کتنی بڑھی ہوئی ہے، اس کو جاننے کے لیے آپ ذرا اس رویے پر ایک نگاہ ڈال لیں جو جون ۶۷ء کی جنگ کے موقع پر اس نے اختیار کیا تھا۔ جنگ سے ایک ہفتہ پہلے امریکی فوج کے جوائنٹ چیفس آف اسٹاف کے صدر جنرل ویلر نے صدر جانسن کو اطمینان دلایا تھا کہ اگر اسرائیل بڑھ کر پہلے ایک کامیاب ہوائی حملہ کر دے تو پھر زیادہ سے زیادہ تین چار دن کے اندر وہ عربوں کو مارے گا۔ لیکن اس پورے پر بھی جانسن صاحب پوری طرح مطمئن نہ ہو سکے اور انھوں نے سی آئی اے کے چیف رچرڈ ہیلمس (HELMS) سے رپورٹ طلب کی۔ جب اس نے بھی ویلر کے اندازوں کی توثیق کر دی تو جانسن صاحب نے روس سے رجوع کر کے یہ اطمینان حاصل کیا کہ وہ عربوں کی مدد کے لیے عملاً کوئی مداخلت نہ کرے گا۔ اس کے بعد کہیں جا کر اسرائیل پر ”وحی“ نازل ہوئی کہ اب

۱۔ اس لفظ پر چونکے نہیں، شیاطین بھی اپنے اولیا پر ”وحی“ کیا کرتے ہیں۔



عرب ملکوں پر حملہ کر دینے کا مناسب موقع آگیا ہے۔ اس پر بھی امریکہ کا چھٹا بحری بیڑہ مصر و اسرائیل کے ساحل کے قریب اپنی پوری طاقت کے ساتھ مستعد کھڑا تھا تاکہ بوقت ضرورت کام آسکے۔

انگریزوں کی اسرائیل نوازی کا حال یہ تھا کہ ان کا ایک طیارہ بردار بحری جہاز مالٹا میں اور دوسرا عدن میں ایک منٹ کے نوٹس پر اسرائیل کی مدد پر حرکت کرنے کے لیے تیار کھڑا تھا۔ جنگ کے بعد لندن سنڈے ٹائمز نے ایک کتاب شائع کی جس کا نام تھا (THE HOLY WAR, JUNE 67) اس کا جہاز باب بیت المقدس پر یہودی قبضے کے بیان میں ہے اس کا عنوان رکھا گیا ہے (BACK AFTER 896 YEARS) یعنی "۸۹۶ برس کے بعد واپسی"۔ اب یہ ظاہر ہے کہ ۸۹۶ سال پہلے بیت المقدس پر سے صلیبی عیسائیوں کا قبضہ اٹھا تھا نہ کہ یہودیوں کا۔ اس کے صاف معنی یہ ہیں کہ اسرائیل کے ساتھ انگریزوں کی ہمدردی میں صلیبی جذبہ کام کر رہا تھا اور اس لڑائی کو وہ صلیبی جنگوں ہی کا ایک حصہ سمجھتے تھے۔

روس کی غرب دوستی کا حال بھی یہ تھا کہ جس صبح کو مصر کے ہوائی اڈوں پر اسرائیل کا حملہ ہونے والا تھا اسی کی رات کو روس نے صدر ناصر کو اطمینان

دلایا تھا کہ کوئی حملہ ہونے والا نہیں ہے۔ عربوں کے ساتھ روس کے رویہ پر لوگوں کو سلا رکھے  
ایک ڈپلومیٹ کا تجربہ بڑا سبق آموز ہے کہ ”ایک بڑی طاقت جب تمہارا ساتھ چھوڑتی  
ہے تو وہ تم کو پیراشوٹ کے بغیر ہوائی جہاز سے گرا دیتی ہے۔“

یہ ہیں وہ اسباب جن کی وجہ سے یہودیوں کا تیسرا منصوبہ بھی کامیاب  
ہو گیا اور بیت المقدس سمیت پورا فلسطین جزیرہ نمائے سینا ان کے  
ہاتھ آ گیا۔

اب دراصل جس چیز سے دنیا  
یہودیوں کا چوتھا منصوبہ | اسلام کو سابقہ درپیش ہے وہ

یہودیوں کا چوتھا اور آخری منصوبہ ہے جس کے لیے وہ دو ہزار سال  
سے بے تاب تھے اور جس کی خاطر وہ ۹۰ سال سے باقاعدہ ایک اسکیم کے  
مطابق کام کرتے رہے ہیں۔

اس منصوبے کے اہم ترین اجزاء دو ہیں۔ ایک یہ کہ مسجد اقصیٰ  
اور قبۃ صخرہ کو ڈھاکر ہیکل سلیمانی پھر سے تعمیر کیا جائے۔ کیونکہ اس کی تعمیر ان  
دونوں مقامات مقدسہ کو ڈھائے بغیر نہیں ہو سکتی۔ دوسرے یہ کہ اس پورے  
علاقے پر قبضہ کیا جائے جسے اسرائیل اپنی میراث سمجھتا ہے میں چاہتا ہوں



کہ اس منصوبے کے ان دونوں اجزاء کو یہ مسلمان اچھی طرح سمجھ لے۔

جہاں تک پہلے جزو کا تعلق ہے، اسرائیل اسے عملی جامہ پہنانے پر کسی وقت قادر ہو چکا تھا جب بیت المقدس پر اس کا قبضہ ہوا تھا۔ لیکن دو وجود سے وہ اب تک اس کام میں قائل کرتا رہا ہے۔ ایک وہ یہ ہے کہ اسے اور اس کے سرپرست امریکہ کو دنیا سے اسلام کے شدید رد عمل کا اندیشہ ہے۔ دوسرے یہ کہ خود یہودیوں کے اندر مذہبی بنیاد پر اس مسئلے میں اختلاف برپا ہے۔ ان کے ایک گروہ کا عقیدہ یہ ہے کہ مسیح کی تعمیر نو مسیح ہی آکر کرے گا۔ جب تک وہ نہ آجائے ہمیں انتظار کرنا چاہئے۔ یہ ان کے قدامت پسند گروہ کا خیال ہے۔ دوسرا گروہ جو جدت پسند ہے اور جس کے ہاتھ میں دراصل اس وقت اسرائیل کے اقتدار کی باگیں ہیں کہتا ہے کہ قدیم بیت المقدس اور دیوارِ کمرہ پر قبضہ ہو جانے کے بعد ہم

اسے وضع رہے کہ مسلمان درعینہ فی تو حضرت عیسیٰ علیہ السلام کو سچ مانتے ہیں مگر یہی

ان کا انکار کرتے ہیں۔ اور وہ بھی مک مسیح موعود (PROMISED MESSIAH)

کی آمد کا انتظار کر رہے ہیں۔ ان کا یہ مسیح موعود وہی ہے جسے حدیث میں رسول اللہ صلی اللہ علیہ وسلم نے مسیح و جمال قرار دیا ہے۔

دور مسیحانی (MESSIANIC ERA) میں داخل ہو چکے ہیں یہی بات یہودی  
 فوج کے چیف ربی نے توراۃ ہاتھ میں کرکے اس روز کہہ دی تھی جب بیت المقدس  
 کی فتح کے بعد وہ دہلیاگریہ کے پاس سامنے کھڑا تھا۔ اس کے الفاظ یہ تھے کہ "آج  
 ہم ملت یہود کے لیے دور مسیحانی میں داخل ہو رہے ہیں۔" انہی دور و دور سے  
 مسجد اقصیٰ کو یک لخت دھما دینے کے بجائے تمہید کے طور پر اس کو آگ لگانی  
 لگئی ہے تاکہ ایک طرف دنیا نے اسلام کا ردِ غصہ دیکھ لیا جائے اور دوسری  
 طرف یہودی قوم کو آخری کارروائی کے لیے تیار کیا جائے۔

دوسرا جز اس منصوبے کا یہ ہے کہ "میراث کے ملک" پر قبضہ کیا  
 جائے۔ یہ میراث کا ملک کیا ہے؟ اسرائیل کی پارلیمنٹ کی پیشانی پر یہ الفاظ  
 کندہ ہیں:

"اے اسرائیل تیری سرحدیں نیل سے فرات تک ہیں۔"

دنیہ میں صرف ایک اسرائیل ہی ایسا ملک ہے جس نے حکم کھنڈا

لے جس طرح ہماری فوج کے ساتھ پیش امام جوتے ہیں اسی طرح یہودی فوج کے ساتھ

ربی جوتے ہیں۔ اور ان کے ربی کو اسرائیلی فوج میں برگیڈیر جنرل کا رینک

حاصل ہے



دوسری قوموں کے ملک پر قبضہ کرنے کا ارادہ عین اپنی پارلیمنٹ کی ضمانت پر ثبت کر رکھتا ہے۔ کسی دوسرے ملک نے اس طرح مزید اپنی جاہلیت کے ارادوں کا اظہار نہیں کیا ہے۔ اس منصوبے کی بدعسلیں صیہونیت کے شائع کردہ نقشے میں دی گئی ہے اس کی رد سے اسرائیل بین الاقوامی پر قبضہ کرنا چاہتا ہے۔ میں دریائے نیل تک منہ، پورا اردن، پورے شام، پورا لبنان، عراق کا بڑا حصہ، ترکی کا جنوبی حصہ، و ستریت کر سینیہ کہ مدینہ منورہ تک حج زکا پورا بارنی سرقہ شامل ہے۔ گورنیا سے عرب اسی طرح کمزور رہیں جیسی آج ہے، اور خدا نہ خواستہ دنیا سے اسلام کا رد عمل بھی مسجد اقصیٰ کی آتشزدگی پر کچھ زیادہ مؤثر ثابت نہ ہو سکا، تو پھر خام بدین ایک دن ہمیں وہ بھی دیکھنا پڑے گا کہ یہ دشمنان اسلام اپنے ناپاک ارادوں کو پورا کرنے کے لیے پیش قدمی کر رہے ہیں۔

حکومت! اتنی تفصیل میں نے اس لیے بیان پس چاہا ہے کہ اس کے پیش نظر مسئلے کی پوری نوعیت نزاکت اور اہمیت اچھی طرح سمجھ لی جائے۔ جو کچھ میں نے عرض کیا ہے اس سے چند باتیں بخوبی واضح ہو جاتی ہیں۔

اول یہ کہ یہودی آج تک اپنے منصوبوں میں اس بنا پر کامیاب ہوتے رہے ہیں کہ دنیا کی بڑی طاقتیں ان کی حامی و مددگار رہی ہیں۔ اور ان کی اس روش میں آئندہ بھی کسی تغیر کے امکانات نظر نہیں آتے۔ خصوصاً امریکہ کی پشت پناہی جب تک اسے حاصل ہے، وہ کسی بڑے سے بڑے جرم کے ارتکاب سے بھی باز نہیں رہ سکتا۔

دوم یہ کہ اشتراکی بلاک سے کوئی امید وابستہ کرنا بالکل غلط ہے وہ اسرائیل کا ہاتھ پکڑنے کے لیے قطعاً کوئی خطہ مول دے گا۔ زیادہ سے زیادہ آپ اس سے ہتھیار لے سکتے ہیں۔ اور وہ بھی اس شرط کے ساتھ کہ اشتراکیت کا قذوہ اپنی گردن میں ڈالیں اور اسلام کو دیس نکال دیں۔ سوم یہ کہ اقوام متحدہ، ویلوشن پاس کرے سے بڑھ کر کچھ نہیں کر سکتی۔ اس میں یہ دم خم نہیں ہے کہ اسرائیل کو کسی مجرمانہ اقدام سے روک سکے۔ چہاں یہ کہ عرب ممالک کی طاقت اسرائیل کا مقابلہ کرنے کے لیے قطعی ناکافی ہے۔ پچھلے بائیس سال کے تجربات لے یہ بات پوری طرح ثابت کر دی ہے۔

ان حقائق کے سامنے آجانے کے بعد نہ صرف مسجد اقصیٰ، بلکہ مدینہ منورہ



کو بھی آنے والے خطرات سے بچانے کی صرف ایک ہی صورت باقی رہ جاتی  
 ہے اور وہ یہ ہے کہ تمام دنیا کے مسلمانوں کی طاقت اس یہودی خطرے کا مقابلہ  
 کرنے اور اسلام کے مقامات مقدسہ کو مستقل طور پر محفوظ کر دینے کیلئے مجتمع  
 کی جائے۔ اب تک یہ غلطی کی گئی ہے کہ فلسطین کے مسئلے کو ایک عرب  
 مسئلہ بنا کر رکھا گیا۔ دنیا کے مسلمان ایک مدت سے کہتے رہے کہ یہ اسلام  
 اور مسلمانوں کا مسئلہ ہے، مگر بعض عرب لیڈروں کو اس پر اصرار رہا کہ نہیں  
 یہ محض ایک عرب مسئلہ ہے۔ خدا کا شکر ہے کہ اب مسجد اقصیٰ کے سانحہ سے  
 ان کی آنکھیں بھی کھل گئی ہیں اور ان کی سمجھ میں یہ بات آگئی ہے کہ صیہونیت  
 کی عظیم بین الاقوامی سازش کا مقابلہ، جب کہ دنیا کی بڑی طاقتوں کی پوری  
 تائید و حمایت بھی اس کو حاصل ہے، تنہا عربوں کے بس کا روگ نہیں ہے  
 دنیا میں اگر ایک کروڑ ساٹھ لاکھ یہودی ایک طاقت ہیں تو ۵۰۰ کروڑ  
 مسلمان بھی ایک طاقت ہیں۔ اور ان کی ۳۰، ۳۲ حکومتیں اس وقت  
 انڈونیشیا سے مراکو اور مغربی افریقہ تک موجود ہیں۔ ان سب کے سربراہ اگر سر جوڑ  
 بیٹھیں، اور روئے زمین کے ہر گوشے میں بسنے والے مسلمان ان کی پشت  
 پر جان و مال کی بازی لگا دینے کے لیے تیار ہو جائیں تو اس مسئلے کو حل



کر لینا، انشاء اللہ کچھ زیادہ مشکل نہ ہوگا۔

اس سلسلے میں جو عالمی کانفرنس بھی ہو اس کو یہ بات اچھی طرح سمجھ لینی چاہئے کہ اصل مسئلہ محض مسجد اقصیٰ کی حفاظت کا نہیں ہے۔ مسجد اقصیٰ محفوظ نہیں ہو سکتی جب تک بیت المقدس یہودیوں کے قبضے میں ہے اور خود بیت المقدس بھی محفوظ نہیں ہو سکتا جب تک فلسطین پر یہودی قابض ہیں۔ اس لیے اصل مسئلہ فلسطین کو یہودیوں کے غاصبانہ تسلط سے آزاد کرانے کا ہے۔ اور اس کا سیدھا اور صاف حل یہ ہے کہ اعلان بالفور سے پہلے جو یہودی فلسطین میں آباد تھے صرف وہی وہاں رہنے کا حق رکھتے ہیں۔ باقی جتنے یہودی ۱۹۴۷ء کے بعد سے اب تک وہاں باہر سے آئے، اور لائے گئے ہیں انھیں واپس جانا چاہیئے۔ ان لوگوں نے سازش اور جبر و ظلم کے ذریعہ سے ایک دوسری قوم کے وطن کو زبردستی اپنا قومی وطن بنایا پھر اسے قومی ریاست میں تبدیل کیا، اور اس کے بعد توسیع کے جارحانہ منصوبے بنا کر اس پاس کے علاقوں پر قبضہ کرنے کا نہ صرف عملاً ایک نہ ختم ہونے والا سلسلہ شروع کر دیا، بلکہ اپنی پارلیمنٹ کی پیشانی پر علانیہ یہ لکھ دیا کہ کس ملک کو وہ اپنی جارحیت کا نشانہ بنانا چاہتے ہیں۔ ایسی ایک کھلی کھلی جارح



ریاست کا وجود بجائے خود ایک جرم اور بین الاقوامی امن کے لیے خطرہ ہے اور عالم اسلامی کے لیے اس سے بھی بڑھ کر وہ اس بنا پر خطرہ ہے کہ اس کے ان جارحانہ ارادوں کا ہدف مسلمانوں کے مقامات مقدسہ ہیں۔ اب اس ریاست کا وجود برداشت نہیں کیا جاسکتا۔ اس کو ختم ہونا چاہیے۔ فلسطین کے اصل باشندوں کی ایک جمہوری ریاست بننی چاہئے جس میں ملک کے پرانے یہودی باشندوں کو بھی عرب مسلمانوں اور عیسائیوں کی طرح شہری حقوق حاصل ہوں اور باہر سے آئے ہوئے ان غاصبوں کو نکل جانا چاہئے جو زبردستی اس ملک کو قومی وطن اور پھر قومی ریاست بنانے کے مرتکب ہوئے ہیں۔

اس کے سوا فلسطین کے مسئلے کا کوئی حل نہیں ہے۔ سربا امریکہ، جو اپنا ضمیر یہودیوں کے ہاتھ رہن رکھ کر اور تمام اخلاقی اصولوں کو بالائے طاق رکھ کر ان غاصبوں کی حمایت کر رہا ہے، تو اب وقت آگیا ہے کہ تمام دنیا کے مسلمان اس کو صاف صاف خبردار کر دیں کہ اس کی یہ روش اگر اسی طرح جاری رہی تو روئے زمین پر ایک مسلمان بھی وہ ایسا نہ پائے گا جس کے دل میں اس کے لیے کوئی اتنی درجہ کا بھی جذبہ خیر سگالی باقی رہ جائے۔ اب وہ دور فیصلہ کر کے کہ اسے یہودیوں کی حمایت میں کہاں تک جانا ہے۔



مرکزی مکتبہ جماعت اسلامی ہند کی تازہ ترین پیشکش

# شُرکت اور مضاربت

## کے شرعی اصول

معاشیات طلبہ اور مسلمان تاجروں اور کاروبار کرنے والوں کے لیے ایک اہم کتاب

مصنف: ڈاکٹر محمد نجات اللہ صدیقی

جس میں معیشت کی اسلامی تنظیم نو، بالخصوص سود کے بغیر بینکنگ کا نظام قائم کرنے کے لیے شرکت و مضاربت کے شرعی اصول بیان کیے گئے ہیں یہ اردو میں اپنے موضوع پر پہلی کتاب ہے جس میں حنفی فقہ کے علاوہ دوسرے مکاتب فقہ کی مستند کتابوں کے حوالے سے مسئلہ کے تمام پہلوؤں پر بحث کی گئی ہے۔ اور ایسے اصول متعین کرنے کی کوشش کی گئی ہے جو دور جدید کے حالات و ضروریات کے مطابق ہوں۔ جو لوگ سود سے مکمل اجتناب کرتے ہوئے نفع میں شرکت کے اصول پر سرمایہ جمع کر کے کاروبار کرنے سے دل چسپی رکھتے ہوں ان کے لیے اس کامطالعہ مفید ہوگا۔

صفحات ۱۶۰ — قیمت دو روپے

مرکزی مکتبہ جماعت اسلامی ہند دہلی ۶